

(ഡി) ആഴക്കടൽ മത്സ്യബന്ധനവുമായി ബന്ധപ്പെട്ട് ഇ.എം.സി.സി.യുമായി കഴിഞ്ഞ സർക്കാരിന്റെ കാലത്ത് വിദേശത്തുവെച്ച് എന്തെങ്കിലും ചർച്ചകൾ നടത്തിയിരുന്നോ; ഉണ്ടെങ്കിൽ വിശദാംശങ്ങൾ നൽകാമോ?

ഫിഷറീസ് വകുപ്പ് ആഴക്കടൽ മത്സ്യബന്ധനവുമായി ബന്ധപ്പെട്ട് ഇ.എം.സി.സി.-യുമായി കഴിഞ്ഞ സർക്കാരിന്റെ കാലത്ത് വിദേശത്ത് വെച്ച് ചർച്ചകൾ നടത്തിയിട്ടില്ല.

മത്സ്യത്തൊഴിലാളികളുടെ ഉന്നമനത്തിനായുള്ള പദ്ധതികൾ

7 (*67) ശ്രീ. എൻ. കെ. അക്ബർ:

ശ്രീ. വി. ജോയി:

ശ്രീ. പി. പി. ചിത്തരഞ്ജൻ:

ശ്രീ. എം. നൗഷാദ്: താഴെ കാണുന്ന ചോദ്യങ്ങൾക്ക് മത്സ്യബന്ധനവും സാംസ്കാരികവും യുവജനകാര്യവും വകുപ്പുമന്ത്രി (ശ്രീ. സജി ചെറിയാൻ) സദയം മറുപടി നൽകുമോ:

(എ) മത്സ്യത്തൊഴിലാളികളുടെ ഉന്നമനത്തിനും അവരുടെ കുടുംബങ്ങളുടെ പുനരധിവാസത്തിനുമായി മുൻ സർക്കാർ നടത്തിയ പ്രവർത്തനങ്ങൾ വിലയിരുത്തിയിട്ടുണ്ടോ; വിശദാംശങ്ങൾ ലഭ്യമാക്കാമോ?

ഉണ്ട്. മത്സ്യത്തൊഴിലാളികളുടെ ഉന്നമനത്തിനും അവരുടെ കുടുംബങ്ങളുടെ പുനരധിവാസത്തിനുമായി ഫിഷറീസ് വകുപ്പും അനുബന്ധ ഏജൻസികളും വിവിധ പദ്ധതികൾ നടപ്പിലാക്കിവരുന്നു.

1. തീരദേശത്ത് 50 മീറ്ററിനുള്ളിൽ താമസിക്കുന്നവരെ പുനരധിവാസിപ്പിക്കുന്നതിനുള്ള പദ്ധതികൾ.
2. സമ്പാദ്യസമാശ്വാസ പദ്ധതി.
3. വിദ്യാഭ്യാസ സഹായ പദ്ധതികൾ.
4. മത്സ്യബന്ധന യാനങ്ങൾക്കും എഞ്ചിനുകൾക്കും ഇൻഷുറൻസ് പദ്ധതി.
5. കടൽ സുരക്ഷാ പദ്ധതികൾ.
6. ഓഫീ പുനരധിവാസ പദ്ധതികൾ.
7. മത്സ്യത്തൊഴിലാളി അനുബന്ധത്തൊഴിലാളി ഗ്രൂപ്പ് ആക്സിഡന്റ് ഇൻഷുറൻസ് പദ്ധതി.

8. കേരള മത്സ്യത്തൊഴിലാളി ക്ഷേമനിധി ബോർഡ് നടപ്പിലാക്കുന്ന വിവിധ ക്ഷേമ പദ്ധതികൾ.
9. മത്സ്യഫെഡ് വഴി നടപ്പിലാക്കുന്ന പദ്ധതികൾ.
10. മത്സ്യത്തൊഴിലാളി വനിതകൾക്ക് സാഫ് മുഖേന നടപ്പിലാക്കുന്ന പദ്ധതികൾ.
11. പുനർഗ്രേഹം പദ്ധതി: തീരദേശത്ത് വേലിയേറ്റ രേഖയിൽനിന്നും 50 മീറ്ററിനുള്ളിൽ 18685 മത്സ്യത്തൊഴിലാളി കുടുംബങ്ങൾ അധിവസിക്കുന്നതായി സർവ്വേപ്രകാരം കണ്ടെത്തിയിരുന്നു. കടലാക്രമണ ഭീഷണിയിൽ കഴിയുന്ന ഇത്തരത്തിലുള്ള മുഴുവൻ ജനവിഭാഗങ്ങളെയും പുനരധിവസിപ്പിക്കുന്നതാണിത്. മുഖ്യമന്ത്രിയുടെ ദുരിതാശ്വാസ നിധിയിൽനിന്നും 1398 കോടി രൂപ ഉൾപ്പെടെ 2450 കോടി രൂപയാണ് പദ്ധതി അടങ്കൽ. പദ്ധതി പ്രകാരം 2014 പേർ ഭൂമി കണ്ടെത്തി വില നിശ്ചയിക്കുകയും 1528 പേർ ഭൂമി രജിസ്ട്രർ ചെയ്യുകയും 261 പേർ ഭവനനിർമ്മാണം പൂർത്തീകരിക്കുകയും ചെയ്തിട്ടുണ്ട്. തീരദേശത്ത് വേലിയേറ്റ രേഖയിൽനിന്നും 50 മീറ്ററിനുള്ളിൽ താമസിക്കുന്നവരെയും കടലാക്രമണത്തിൽ ഭൂമിയും വീടും നഷ്ടപ്പെട്ടവരെയും പുനരധിവസിപ്പിക്കുന്നതിനായി ഫിഷറീസ് വകുപ്പ് മുഖാന്തരം നടപ്പാക്കിയിട്ടുള്ള പദ്ധതികൾ ചുവടെ ചേർക്കുന്നു:
 - (1) 2016-17 വർഷത്തിൽ കടലാക്രമണത്തിൽ ഭൂമിയും വീടും നഷ്ടപ്പെട്ട കുടുംബങ്ങളെ പുനരധിവസിപ്പിക്കുന്നതിന് 25 കോടി രൂപയുടെ പദ്ധതി.
 - (2) വേലിയേറ്റ രേഖയിൽനിന്നും 50 മീറ്ററിനുള്ളിൽ അധിവസിക്കുന്ന 750 പേരെ പുനരധിവസിപ്പിക്കുന്നതിനായി 2017-18 വർഷം BIF & HDF പദ്ധതിയിൽ ഉൾപ്പെടുത്തി 75 കോടി രൂപ വകയിരുത്തിയുള്ള പുനരധിവാസം.
 - (3) 2016-17-ൽ കടലാക്രമണത്തിൽ വീടും സ്ഥലവും നഷ്ടപ്പെട്ട മത്സ്യത്തൊഴിലാളി കുടുംബങ്ങളെ പുനരധിവസിപ്പിക്കുന്നതിന്റെ ആദ്യ ഘട്ടമെന്ന നിലയിൽ 248 കുടുംബങ്ങൾക്ക് സ്ഥലം വാങ്ങി വീട് വയ്ക്കുന്നതിനായി 10 ലക്ഷം രൂപ നൽകുന്ന പദ്ധതി.

(4) കെട്ടിട സമുച്ചയം നിർമ്മിച്ച് പുനരധിവാസം കടൽക്കോലംമൂലം വീട് നഷ്ടപ്പെട്ട 192 മത്സ്യത്തൊഴിലാളികൾക്ക് മുട്ടത്തറയിൽ പ്ലാറ്റ് നിർമ്മിച്ച് നൽകി. വേലിയേറ്റ രേഖയിൽനിന്നും 50 മീറ്ററിനുള്ളിൽ അധിവസിക്കുന്നവരും കടലാക്രമണത്താൽ ഭൂമിയും വീടും നഷ്ടപ്പെട്ട ക്യാമ്പുകളിൽ കഴിഞ്ഞവരെയും പുനരധിവസിക്കുവാൻ വിവിധ ജില്ലകളിലെ 9 കേന്ദ്രങ്ങളിലായി 1212 പേരെ പുനരധിവസിപ്പിക്കുവാൻ കഴിയുമാണ് കെട്ടിട സമുച്ചയ നിർമ്മാണത്തിന് ഭരണാനുമതി നൽകിയിട്ടുണ്ട്.

(5) ഓഖിയിൽ ഭവനം നഷ്ടപ്പെട്ട 72 മത്സ്യത്തൊഴിലാളികളിൽ സ്വന്തം നിലയിൽ ഭൂമി കണ്ടെത്തി സുരക്ഷിതമേഖലയിൽ താമസിക്കുന്നതിന് തയ്യാറായതുമായ 24 കുടുംബങ്ങളെയും പുനരധിവസിപ്പിക്കുന്നതിന് നടപടി സ്വീകരിച്ചിട്ടുണ്ട്. കൂടാതെ 2017-18-ൽ തീരദേശത്തെ 50 മീറ്ററിനുള്ളിൽ അധിവസിക്കുന്നവരും 50 മീറ്ററിനു പുറത്ത് സ്ഥലമുള്ളവരുമായ 145 കുടുംബങ്ങളെ പുനരധിവസിപ്പിക്കുന്നതിന് നടപടി സ്വീകരിച്ചിട്ടുണ്ട്.

(ബി) മുൻ സർക്കാർ തുടങ്ങിവച്ച പുനർഗേഹം പദ്ധതിയുടെ പ്രവർത്തനപുരോഗതി വെളിപ്പെടുത്താമോ; പ്രസ്തുത പദ്ധതിയുടെ പ്രവർത്തനം ത്വരിതപ്പെടുത്തുന്നതിന് എന്തെല്ലാം നടപടികളാണ് സ്വീകരിച്ചുവരുന്നതെന്ന് അറിയിക്കാമോ?

തീരദേശത്ത് 50 മീറ്റർ വേലിയേറ്റ പരിധിക്കുള്ളിൽ അധിവസിക്കുന്ന മുഴുവൻ കുടുംബങ്ങളെയും പുനരധിവസിപ്പിക്കുന്ന 2450 കോടി രൂപയുടെ ബുഹാദ് പദ്ധതിയാണ് പുനർഗേഹം. പദ്ധതി പ്രദേശത്തെ 10275 ഗുണഭോക്താക്കളെ വിവിധ തീരദേശ ജില്ലകളിലെ ജില്ലാതല അപ്രവൽ കമ്മിറ്റി അംഗീകാരം നൽകുകയും 2014 പേർ ഭൂമി കണ്ടെത്തുകയും 1528 പേർ ഭൂമി രജിസ്റ്റർ ചെയ്യുകയും 261 പേർ ഭവനനിർമ്മാണം പൂർത്തീകരിക്കുകയും ചെയ്തു. കൂടാതെ മണ്ണുപുറം 204, ക്യൂ.എസ്.എസ്. കോളനി കൊല്ലം - 114, ബീമാപ്പള്ളി - 20, പൊന്നാനി - 128 എന്നിവിടങ്ങളിലെ കെട്ടിട സമുച്ചയ നിർമ്മാണം പുരോഗമിക്കുന്നു. നിർമ്മാണം അന്തിമഘട്ടത്തിലുള്ള കാരോടിലെ 128 എണ്ണം ഉടൻ ഗുണഭോക്താക്കൾക്ക് കൈമാറും. പദ്ധതിയുടെ സമയബന്ധിത പൂർത്തീകരണം ലക്ഷ്യമിട്ട് സംസ്ഥാനതല നിർവ്വഹണവും ഏകോപനവും നടത്തുന്നതിന് പ്രത്യേക ചുമതല പ്രോജക്ട് ഇംപ്ലിമെന്റേഷൻ യൂണിറ്റിന് നൽകിയിട്ടുണ്ട്. ഈ പദ്ധതിക്ക് മാത്രമായി

ജില്ലകളിൽ പ്രോജക്ട് കോ-ഓർഡിനേറ്റർ, മോട്ടിവേറ്റർ എന്നിവരെ നിയമിച്ചു പദ്ധതി നിർവ്വഹണത്തെ സഹായിക്കുന്നു. കൂടാതെ ഫിഷറീസ് മന്ത്രി, ഫിഷറീസ് സെക്രട്ടറി, ഫിഷറീസ് ഡയറക്ടർ, വകുപ്പുതല സ്റ്റിയറിംഗ് കമ്മിറ്റി, സ്റ്റേറ്റ് കോ-ഓർഡിനേറ്റർ തലങ്ങളിൽ കൃത്യമായ ഇടവേളകളിൽ പദ്ധതി പുരോഗതി വിലയിരുത്തി. പദ്ധതി പ്രവർത്തനം ത്വരിതപ്പെടുത്തുന്നതിനുകുന്ന നടപടികൾ സ്വീകരിച്ചിട്ടുണ്ട്.

(സി) ഉൾനാടൻ മത്സ്യോത്പാദനം വർദ്ധിപ്പിക്കുന്നതിൽ കഴിഞ്ഞ സർക്കാരിന്റെ കാലത്തെ നേട്ടങ്ങൾ എന്തെല്ലാമാണ്?

ഉൾനാടൻ മത്സ്യോല്പാദനം വർദ്ധിപ്പിക്കുന്നതിനായി മത്സ്യകൃഷി മേഖലയിൽ കഴിഞ്ഞ സർക്കാരിന്റെ കാലത്ത് കൈവരിച്ച നേട്ടങ്ങൾ ചുവടെ ചേർക്കുന്നു;

അതിനുമുന്നെ കൃഷിരീതികളിലൂടെ ഉത്പാദനക്ഷമത 1 ഹെക്ടറിന് 1 ടൺ എന്ന പരമ്പരാഗത നിലയിൽനിന്നും 2 സെന്റിൽനിന്നും 1 ടൺ എന്ന നിലയിലേയ്ക്ക് ഉയർത്താൻ സാധിച്ചു. 16666 ഹെക്ടർ പാടശേഖരങ്ങളിൽ ഒരു നെല്പും ഒരു മീനും കൃഷി, 600 ഹെക്ടറിൽ ചെമ്മീൻ കൃഷി, 6000 ഹെക്ടർ കളങ്ങളിൽ ശാസ്ത്രീയ മത്സ്യകൃഷി നടപ്പിലാക്കി. ഭക്ഷ്യസുരക്ഷ ഉറപ്പാക്കുന്നതിന്റെ ഭാഗമായി തദ്ദേശഭരണ സ്ഥാപനങ്ങളുടെ ഉടമസ്ഥതയിലുള്ള 8165 കളങ്ങളിൽ പൊതു പങ്കാളിത്തത്തിൽ മത്സ്യകൃഷി നടപ്പിലാക്കി. എയറേഷൻ, ജൈവ സുരക്ഷ പ്രോബയോട്ടിക്സ് എന്നിവ ഏർപ്പെടുത്തിയതിലൂടെ മത്സ്യോത്പാദന ക്ഷമത വർദ്ധിപ്പിച്ചു. മത്സ്യകൃഷി രീതികളിൽ വൈവിധ്യവൽക്കരണം ഏർപ്പെടുത്തിയതിന്റെ ഭാഗമായി 2482 ബയോപ്ലോക്ക് യൂണിറ്റുകൾ, 6052 പടുതാകളങ്ങൾ, 2000 കൂട് മത്സ്യകൃഷി യൂണിറ്റുകൾ, 500 റിസർക്കലേറ്ററി അക്വാക്കൾച്ചർ യൂണിറ്റുകൾ, 3500 കല്ലുമ്മക്കായ് കൃഷി യൂണിറ്റുകൾ എന്നിവ സ്ഥാപിച്ചു. 40,000 കർഷകർക്ക് മത്സ്യകൃഷിയിലൂടെ ജീവനോപാധി ലഭ്യമാക്കി. മത്സ്യകൃഷിയുമായി ബന്ധപ്പെട്ട ഭരണനിർവ്വഹണം മത്സ്യഭവനകളിലായി വികേന്ദ്രീകരിച്ചു. ഇതിനായി ഉൾനാടൻ മേഖലയിൽ 16 പുതിയ മത്സ്യഭവനകൾ സ്ഥാപിച്ചു. മത്സ്യകൃഷിക്കുള്ള വാർഷിക സംസ്ഥാന പദ്ധതി വിഹിതം 13.5 കോടി രൂപയിൽനിന്നും 61.15 കോടിയായി വർദ്ധിപ്പിച്ചു. റിസർവോയർ ഫിഷറീസ് പദ്ധതി 28 റിസർവോയറുകളിലേയ്ക്ക് വ്യാപിപ്പിച്ചു. 6 റിസർവോയറുകളിൽ കൂട് മത്സ്യകൃഷി നടപ്പിലാക്കി. മത്സ്യരോഗ നിയന്ത്രണത്തിന് സംസ്ഥാനത്ത് ആദ്യമായി അക്വാട്ടിക് അനിമൽ ഹെൽത്ത്

സെന്ററുകൾ സ്ഥാപിച്ചു. സർക്കാർ ഹാച്ചറികളിലെ മത്സ്യവിത്ത് ഉല്പാദനം 2 കോടിയിൽനിന്നും 5 കോടിയായി വർദ്ധിപ്പിച്ചു. മത്സ്യവിത്തുകളുടെ ഗുണനിലവാരം ഉറപ്പ് വരുത്തുന്നതിന് സംസ്ഥാന മത്സ്യവിത്ത് കേന്ദ്രം സ്ഥാപിച്ചു. മത്സ്യവിത്തുല്പാദനത്തിൽ സ്വയം പര്യാപ്തത കൈവരിക്കുന്നതിനായി നെയ്യാർ, കള്ളത്തുപ്പുഴ, വെസ്റ്റ് കല്ലട, പീച്ചി, തളിപ്പുഴ, കാരാപ്പുഴ എന്നിവിടങ്ങളിലായി 6 പുതിയ ഹാച്ചറികൾ സ്ഥാപിച്ചു. പോളച്ചിറ, പള്ളം, മീങ്കര, കല്ലാനോട് ചുളിയാർ എന്നീ കാർപ്പ് ഹാച്ചറികളിലെ അടിസ്ഥാന സൗകര്യം വികസിപ്പിച്ച് ഉല്പാദനശേഷി വർദ്ധിപ്പിച്ചു. നെയ്യാറിലും, പന്നിവേലിച്ചിറയിലും ലക്ഷം വീതം ഉല്പാദനശേഷിയുള്ള ഓരോ ഗിസ്റ്റ് ഹാച്ചറികൾ സ്ഥാപിച്ചു. തദ്ദേശ മത്സ്യങ്ങളുടെ വിത്തുല്പാദനം സാധ്യമാക്കി.

(ഡി) മത്സ്യോത്പാദനം വർദ്ധിപ്പിക്കുന്നതിനും അതുവഴി തൊഴിൽ ലഭ്യത ഉറപ്പുവരുത്തുന്നതിനും നവീന പദ്ധതികൾ ആവിഷ്കരിച്ച് നടപ്പിലാക്കുവാൻ ഉദ്ദേശിക്കുന്നുണ്ടോയെന്ന് വ്യക്തമാക്കാമോ?

ഉൾനാടൻ മത്സ്യോത്പാദനം വർദ്ധിപ്പിക്കുന്നതിനായി ബയോപ്ലോക്ക് അക്വാക്കൾച്ചർ സിസ്റ്റം, റീ-സർക്കുലേറ്ററി അക്വാക്കൾച്ചർ സിസ്റ്റം, ഇന്റൻസിവ് അക്വാക്കൾച്ചർ എന്നീ നൂതന സാങ്കേതിക വിദ്യകൾ ഫിഷറീസ് വകുപ്പ് നടപ്പിലാക്കിവരുന്നു. 2018-19 സാമ്പത്തിക വർഷം മുതൽ ജനകീയ മത്സ്യക്കൃഷി, ബ്ലൂ റവല്യൂഷൻ, PMMSY എന്നീ പദ്ധതികളിലുൾപ്പെടുത്തി 14 ജില്ലകളിലായി മത്സ്യക്കൃഷി രീതികളിൽ വൈവിധ്യവത്കരണം ഏർപ്പെടുത്തിയതിന്റെ ഭാഗമായി 2393 ബയോപ്ലോക്ക് യൂണിറ്റുകളും 4140 വീട്ടുവളപ്പുകളിൽ കളത്തിലെ മത്സ്യക്കൃഷി യൂണിറ്റുകളും 586 RAS യൂണിറ്റുകളും സ്ഥാപിച്ചിട്ടുണ്ട്. 2021-22 സാമ്പത്തിക വർഷത്തിൽ 200 RAS യൂണിറ്റുകളും 1850 ബയോപ്ലോക്ക് യൂണിറ്റുകളും 2500 പട്ടതയിലെ മത്സ്യക്കൃഷി യൂണിറ്റുകളും സ്ഥാപിക്കുന്നതിനുള്ള നടപടികൾ സ്വീകരിച്ച് വരുന്നു.

ജൈവവേലി

8 (*68) ശ്രീ. തോമസ് കെ. തോമസ്: താഴെ കാണുന്ന ചോദ്യങ്ങൾക്ക് വനം-വന്യജീവി വകുപ്പുമന്ത്രി (ശ്രീ. എ. കെ. ശശീന്ദ്രൻ) സദയം മറുപടി നൽകുമോ:

(എ) കാട്ടുമൃഗങ്ങൾ കൃഷിയിടങ്ങൾ തകർക്കുന്നതും മനുഷ്യന്റെയും വളർത്തുമൃഗങ്ങളുടെയും ജീവന് ഭീഷണിയാകുന്നതും വർദ്ധിച്ചുവരുന്ന സാഹചര്യത്തിൽ അതിനെ പ്രതിരോധിക്കുവാൻ എന്തെല്ലാം പുതിയ പദ്ധതികൾ നടപ്പാക്കുമെന്ന് വ്യക്തമാക്കുമോ?